

बीएड प्रवेश परीक्षा में बायोमीट्रिक सिस्टम रखेगा मुन्नाभाई पर नजर

लखनऊ। आगामी 30 जुलाई को प्रस्तावित राज्य स्तरीय संयुक्त बीएड प्रवेश परीक्षा में इस बार मुन्नाभाई पर नजर रखने के लिए फेशियल बायोमीट्रिक सिस्टम का प्रयोग होगा। यह निर्णय मंगलवार को सुचारू, शुचिता पूर्ण एवं पूर्ण पारदर्शिता के साथ परीक्षा संपन्न कराने हेतु किए जा रहे प्रयासों की लखनऊ विश्वविद्यालय में सम्पन्न हुई समीक्षा बैठक में लिया गया है। राज्य प्रवेश परीक्षा समन्वयक प्रो अमिता बाजपेयी ने बताया कि प्रत्येक परीक्षा केंद्र के प्रत्येक परीक्षा कक्ष में प्रत्येक अभ्यर्थी की आनलाइन निगरानी करने के लिये सीसीटीवी कैमरे व राउटर आदि की समुचित व्यवस्था की जा रही है। पूरे प्रदेश के सभी परीक्षा केंद्रों पर नियन्त्रण रखने हेतु लखनऊ विश्वविद्यालय में एक नियंत्रण कक्ष स्थापित किया जा रहा है। इस नियंत्रण कक्ष में 150 कम्प्यूटर लगाये जा रहे हैं। प्रत्येक कम्प्यूटर की सहायता से 10-10 परीक्षा केंद्रों पर प्रत्येक अभ्यर्थी की आनलाइन निगरानी करते हुए कड़ी नजर रखी जायेगी। इसके साथ ही सभी परीक्षा केंद्रों पर फेशियल बायोमीट्रिक सिस्टम की सहायता से उपस्थिति ली जायेगी।

एलयू में दाखिले के आवेदन की तिथि 31 जुलाई तक बढ़ी

लखनऊ। कोरोना महामारी की गम्भीरता एवं लाकडाउन के चलते दाखिले को लेकर अभ्यर्थियों को हो रही दिक्कतों को देखते हुए लखनऊ विश्वविद्यालय प्रशासन ने विभिन्न पाठ्यक्रमों के आनलाइन आवेदन की अंतिम तिथि को बढ़ा दिया है। स्नातक स्तर पर अब छात्र 31 जुलाई तक आवेदन कर सकेंगे।

लखनऊ विश्वविद्यालय की एमए समाजशास्त्र की परीक्षा सात से विश्वविद्यालय की वेबसाइट पर विस्तृत कार्यक्रम अपलोड

जागरण संवाददाता, लखनऊ : लखनऊ विश्वविद्यालय ने मंगलवार को स्नातकोत्तर अंतिम सेमेस्टर के कई और विषयों का परीक्षा कार्यक्रम जारी कर दिया। एमए समाजशास्त्र चौथे सेमेस्टर की परीक्षाएं सात से 11 अगस्त, एमए हिंदी चौथे सेमेस्टर की परीक्षाएं 10 से 12 अगस्त और बीपीएड द्वितीय वर्ष (बैक पेपर/एग्जम्प्टेड) की परीक्षाएं 12 से 20 अगस्त तक होंगी। इसका विस्तृत कार्यक्रम विश्वविद्यालय की वेबसाइट www.lkouniv.ac.in पर अपलोड कर दिया गया है।

एमए समाज शास्त्र चौथा सेमेस्टर : सात अगस्त को थ्योरिटिकल पर्सपेक्टिव इन सोशियोलॉजी, नौ अगस्त को कान्टम्प्रेरी सोसायटी एंड कल्चर इन इंडिया, 10 अगस्त को पर्सपेक्टिव आन इंडिक स्टडीज, पालिटिकल सोशियोलॉजी, 11 अगस्त को ग्लोबलाइजेशन एंड सोसायटी, मीडिया कल्चर एंड सोसायटी, सोशियोलॉजी आफ सोशल मूवमेंट्स की परीक्षा होगी।

एमए हिंदी चौथा सेमेस्टर : 10 अगस्त को विशिष्ट कवि अथवा लेखक, 11 को विशिष्ट अध्ययन, छायावादोत्तर काव्य (ओल्ड कोर्स), 12 अगस्त को भाषा विज्ञान विषय की परीक्षा है। बीपीएड द्वितीय वर्ष: 12 अगस्त को थ्योरी आफ स्पोर्ट्स एंड गेम्स, 13 को रिसर्च एंड स्टैटिक्स इन फिजिकल एजुकेशन, 14 को किनिशियोलॉजी एंड बायोमैकेनिक्स, 16 अगस्त

यूजी-पीजी के आनलाइन आवेदन 31 तक

कालेजों के बाद अब लखनऊ विश्वविद्यालय ने अपने यहां शैक्षिक सत्र 2021-22 में स्नातक और परास्नातक पाठ्यक्रमों में आवेदन के लिए 31 जुलाई तक अंतिम तिथि बढ़ा दी है। इंटर के नतीजे अब तक जारी न होने और अभ्यर्थियों को हो रही दिक्कतों को संज्ञान में रखते हुए यह निर्णय लिया गया है। विश्वविद्यालय के प्रवेश समन्वयक प्रो. पंकज माथुर ने बताया कि स्नातक पाठ्यक्रमों के साथ बीएलएड पाठ्यक्रम, परास्नातक पाठ्यक्रमों, स्नातक प्रोफेशनल पाठ्यक्रमों जैसे बीबीए, बीसीए, परास्नातक प्रबंधन पाठ्यक्रमों एमबीए, मास्टर आफ टूरिज्म एंड ट्रेवल मैनेजमेंट (एमटीटीएम), बीपीएड,



एमपीएड, एम एड पाठ्यक्रमों के आवेदन की आवेदन का मौका दिया गया है। इसके अलावा डिप्लोमा, पीजी डिप्लोमा, एडवांस्ड डिप्लोमा, सर्टिफिकेट तथा प्रोफिशिएंसी पाठ्यक्रमों की आनलाइन आवेदन प्रक्रिया भी 31 जुलाई तक बढ़ाई गई है। अभ्यर्थियों को आनलाइन आवेदन के लिए विवि की वेबसाइट lkouniv.ac.in के एडमिशन पेज पर जाएं।

को टेस्ट मेजरमेंट एंड इवैलुएशन इन फिजिकल एजुकेशन, 17 को स्पोर्ट्स मेडिसिन, फिजियोथेरेपी एंड रिहैबिलिटेशन, 18 को स्पोर्ट्स साइकोलॉजी एंड सोशियोलॉजी, 19 अगस्त को कम्प्यूटर एप्लीकेशन एंड करिकुलम डिजाइन इन फिजिकल एजुकेशन, 20 अगस्त को स्पोर्ट्स ट्रेनिंग विषय की परीक्षा होगी। बी.काम प्रथम सेमेस्टर के नतीजे जारी: लविवि ने बी.काम प्रथम सेमेस्टर के नतीजे प्रमोशन के आधार पर जारी कर दिए। परीक्षा नियंत्रक प्रो. एएम

सक्सेना ने बताया कि प्रथम सेमेस्टर के आंतरिक अंकों के आधार पर छात्रों को प्रमोट किया गया है। लविवि ओल्ड कैम्पस में भी परीक्षाएं शुरू: लविवि के पुराने परिसर में मंगलवार से परीक्षाएं शुरू हो गईं। सुबह आठ से नौ बजे तक बी.काम आनर्स और दोपहर दो से तीन बजे तक बीवॉक साफ्टवेयर डेवलपमेंट अंतिम वर्ष की परीक्षा हुई। परीक्षा नियंत्रक प्रो. एएम सक्सेना ने बताया कि बी.काम, बीवॉक सहित अन्य परीक्षाओं में 1,881 परीक्षार्थी शामिल हुए।

लविवि : यूजी-पीजी प्रवेश आवेदन तिथि 31 जुलाई तक बढ़ाई

लखनऊ। लखनऊ विश्वविद्यालय प्रशासन ने कोरोना संक्रमण व लॉकडाउन के कारण अभ्यर्थियों को हो रही परेशानियों व बोर्ड परीक्षा परिणाम न आने की वजह से एक बार फिर विभिन्न पाठ्यक्रमों के ऑनलाइन आवेदन की अंतिम तिथि 31 जुलाई तक बढ़ा दी है। यह चौथा मौका है जब लविवि ने प्रवेश आवेदन की तिथि बढ़ाई है। विश्वविद्यालय प्रवक्ता डॉ. दुर्गेश श्रीवास्तव ने बताया कि बीपीएड, एमपीएड एवं एमएड पाठ्यक्रमों के आवेदन की अंतिम तिथि 20 से बढ़ाकर 31 जुलाई कर दी गई है। अभ्यर्थी विस्तृत विवरण लखनऊ विवि की वेबसाइट lkouniv.ac.in के एडमिशन पेज पर प्राप्त कर सकते हैं। (माई सिटी रिपोर्टर)



एजाम टाइम : लखनऊ विश्वविद्यालय में मंगलवार को आयोजित परीक्षा देने आई छात्राएं कुछ यूं ग्रुप स्टडी में जुटी रहीं। - अमर उजाला

लविवि के स्लेट का संपूर्णानंद संस्कृत विवि करेगा प्रयोग



लखनऊ। लखनऊ विश्वविद्यालय के स्टूडेंट्स लर्निंग एप्लीकेशन फॉर ट्रांसफॉर्मिंग एजुकेशन (स्लेट) का प्रयोग अब संपूर्णानंद संस्कृत विवि, वाराणसी भी करेगा। इसके लिए मंगलवार को लविवि कुलपति प्रो. आलोक कुमार राय व संपूर्णानंद विवि के कुलपति प्रो. हरे राम त्रिपाठी ने एक एमओयू पर हस्ताक्षर किए। एमओयू के मुताबिक संपूर्णानंद संस्कृत विश्वविद्यालय को लखनऊ विश्वविद्यालय स्लेट का सॉफ्टवेयर देगा। साथ ही इसका सही उपयोग करने के लिए तकनीकी सहयोग भी उपलब्ध कराएगा। (माई सिटी रिपोर्टर)

बीकॉम फर्स्ट सेमेस्टर का परिणाम जारी लखनऊ। लखनऊ विवि एक तरफ जहां फाइनल ईयर की परीक्षाओं का आयोजन कर रहा है, वहीं दूसरी तरफ मंगलवार से प्रमोशन पाने वाले विद्यार्थियों का परिणाम भी जारी करना शुरू कर दिया है। परीक्षा नियंत्रक प्रो. एएम सक्सेना ने बताया कि बीकॉम फर्स्ट सेमेस्टर के प्रमोट होने वाले विद्यार्थियों का परिणाम घोषित कर दिया गया है। विद्यार्थी विवि की वेबसाइट पर परिणाम देख सकते हैं।

विश्वविद्यालय में रैगिंग रोकने को समिति

लखनऊ | कार्यालय संवाददाता

विवि परिसर में रैगिंग रोकने के लिए कुलपति प्रो. आलोक कुमार राय की संस्तुति से सत्र 2021-22 के लिए एंटी रैगिंग समिति का गठन कर दिया गया है। समिति में नौ लोगों को रखा गया है जो रैगिंग पर नजर और शिकायतों पर कार्यवाही करेंगे। एंटी रैगिंग समिति का अध्यक्ष चीफ प्रॉक्टर प्रो. दिनेश कुमार को बनाया गया है।

इसके साथ ही डीएसडब्ल्यू प्रो. पूनम टण्डन, चीफ वार्डेन प्रो नलिनी पाण्डेय, प्राचार्य कला एवं शिल्प महाविद्यालय डा. आलोक कुमार, अपर कुलानुशासक लविवि प्रो. एके लाल, प्रो. मनीषा गुप्ता, डा. मो. अहमद, सहायक कुलानुशासक डा. कमर

बीकॉम फर्स्ट सेमेस्टर प्रमोट रिजल्ट जारी

लखनऊ विश्वविद्यालय ने शासन के निर्देश पर प्रथम और द्वितीय वर्ष के छात्र-छात्राओं को प्रमोट करना शुरू कर दिया है। विवि की ओर से मंगलवार को बीकॉम प्रथम सेमेस्टर के छात्र-छात्राओं का प्रमोट परिणाम देर शाम एलयू की वेबसाइट www.lkouniv.ac.in पर जारी कर दिया है। मालूम हो कि कोरोना को देखते हुए उच्च शिक्षा विभाग ने प्रथम और द्वितीय वर्ष के छात्र-छात्राओं की परीक्षा नहीं कराने के निर्देश दिए थे। वर्तमान सत्र में एलयू सिर्फ अंतिम वर्ष और अंतिम सेमेस्टर की परीक्षाएं ऑफलाइन करा रहा है। अन्य को प्रमोट किया जाना है।

इकबाल, डा. किशोरी लाल को एंटी रैगिंग समिति का सदस्य बनाया गया है। 1881 छात्रों ने दी ऑफलाइन परीक्षा लखनऊ विश्वविद्यालय की अंतिम वर्ष की ऑफलाइन परीक्षाओं के अन्तर्गत मंगलवार को एमबीए, बीबीए के छात्र-छात्राओं की परीक्षाएं हुईं।

परीक्षा के लिए 1887 छात्र-छात्राएं पंजीकृत थे और 1881 छात्र-छात्राएं शामिल हुए। इसमें 1004 छात्राएं एवं 877 छात्र थे। छह छात्रों ने परीक्षा छोड़ दी। ऑफलाइन परीक्षाएं कोविड प्रोटोकॉल के साथ करायी जा रही हैं।

स्लेट के लिए दो विवि में करार

लखनऊ। संपूर्णानंद संस्कृत विश्वविद्यालय को लखनऊ विश्वविद्यालय की आंतरिक तौर पर विकसित लर्निंग मैनेजमेंट सिस्टम स्टूडेंट्स लर्निंग एप्लीकेशन फॉर ट्रांसफॉर्मिंग एजुकेशन (स्लेट) से जोड़ने की पहल सफल की गई है। मंगलवार को संपूर्णानंद संस्कृत विवि के नए कुलपति प्रो. हरे राम त्रिपाठी ने एमओयू पर दस्तखत कर एलयू कुलपति की कवायद को अंतिम रूप दिया। अब संपूर्णानंद विवि को एलयू की ओर से लर्निंग मैनेजमेंट सिस्टम स्लेट सॉफ्टवेयर के साथ इसके उपयोग के लिए तकनीकी सहयोग भी मुहैया मिलेगा। स्लेट के जरिए छात्र-छात्राओं की ऑनलाइन कक्षाएं लेने के साथ उपस्थिति भी दर्ज हो सकेगी।

बीएड प्रवेश परीक्षा नकलविहीन प्रवेश परीक्षा कराने के लिए प्रत्येक केंद्र पर लगभग सीसीटीवी व राउटर

फेशियल बायोमेट्रिक सिस्टम से दर्ज होगी उपस्थिति

अमृत विचार, लखनऊ

बीएड प्रवेश परीक्षा के दौरान फेशियल बायोमेट्रिक सिस्टम से उपस्थिति दर्ज होगी। नकलविहीन प्रवेश परीक्षा कराने के लिए प्रत्येक केंद्र पर सीसीटीवी कैमरे व राउटर लगेगे। यह अहम निर्णय मंगलवार को आयोजित हुई बीएड प्रवेश परीक्षा में लिया गया। यह बैठक बीएड प्रवेश परीक्षा की राज्य समन्वयक की अध्यक्षता में हुई। संयुक्त प्रवेश परीक्षा बीएड 2021-23 के सुचारू, शुचिता पूर्ण और पूर्ण पारदर्शिता के साथ संपन्न कराने के लिए किए जा रहे प्रयासों की लखनऊ विश्वविद्यालय में एक बैठक में गहन समीक्षा की गई। इस बार प्रवेश परीक्षा में अभ्यर्थियों की कोविड-19 से सुरक्षा के साथ-साथ अनुचित साधनों के प्रयोग पर अंकुश लगाने की भी

पूरी तैयारी कर ली गयी गई है। प्रत्येक परीक्षा केंद्र के प्रत्येक परीक्षा कक्ष में प्रत्येक अभ्यर्थी की ऑनलाइन निगरानी करने के लिये सीसीटीवी कैमरे व राउटर आदि की समुचित व्यवस्था की जा रही है। पूरे प्रदेश के सभी परीक्षा-केंद्रों पर नियंत्रण रखने के लिए लखनऊ विश्वविद्यालय में एक नियंत्रण-कक्ष स्थापित किया जा रहा है। इस नियंत्रण-कक्ष में 150 कम्प्यूटर लगाए जा रहे हैं। प्रत्येक कम्प्यूटर की सहायता से 10-10 परीक्षा केंद्रों पर प्रत्येक अभ्यर्थी की ऑनलाइन निगरानी करते हुए कड़ी नजर रखी जाएगी। यदि किसी अभ्यर्थी का शारीरिक तापमान सामान्य से अधिक पाया जाएगा तो उसे आइसोलेटेड कक्ष में बैठाकर परीक्षा संपन्न करवायी जाएगी।

एलयू में एडमिशन अब 31 जुलाई तक

स्वतंत्र भारत लखनऊ। लखनऊ विश्वविद्यालय में स्नातक और परास्नातक पाठ्यक्रम में प्रवेश के लिए आवेदन की अंतिम तारीख को फिर से बढ़ा दिया है। अब स्टूडेंट्स एडमिशन के लिए 31 जुलाई तक आवेदन कर सकते हैं। इस पहले एडमिशन की लास्ट डेट 20 जुलाई निर्धारित की गई थी। हालांकि एडमिशन की लास्ट डेट को एक्सटेंड किए जाने के पीछे अभी तक बोर्ड

-अब तक आ चुके हैं 50 हजार आवेदन

एजाम रिजल्ट जारी न होना भी माना जा रहा है। एलयू प्रवक्ता दुर्गेश श्रीवास्तव ने बताया कि कोरोना महामारी की गंभीरता व लाकडाउन के कारण स्टूडेंट्स को हो रही दिक्कतों को लेकर विश्वविद्यालय ने विभिन्न पाठ्यक्रमों के ऑनलाइन आवेदन की लास्ट डेट को एक्सटेंड किया है। ऑनलाइन आवेदन करने संबंधित सभी जानकारी लखनऊ विश्वविद्यालय की ऑफिसियल वेबसाइट <https://lkouniv.ac.in/> के एडमिशन पेज पर उपलब्ध है। यूनिवर्सिटी एडमिनिस्ट्रेशन ने फर्स्ट सेमेस्टर के स्टूडेंट्स के लिए सत्र की शुरुआत का कार्यक्रम भी जारी कर दिया है। 13 सितंबर से नए सत्र की शुरुआत प्रस्तावित है। 10 से 20 अगस्त के बीच एंट्रेंस एजाम कराने की तैयारी है। एंट्रेंस एजाम के नतीजों के आधार पर मेरिट बनाकर दाखिले होंगे।

